



JOURNALIST PUN JHIEN

အမေ့လျော့ခံ အာဇာနည်မိသားစုဝင်များနှင့် ဆုံတွေ့ခြင်း



ဦးနုဝင်းစိန်ဝင်း



ဦးနုလွင်စင်ဝင်းစိန်ဝင်း



ဦးနုလွင်စင်ဝင်းစိန်ဝင်း



ဦးနုလွင်စင်ဝင်းစိန်ဝင်း

၁၉၄၇ ခုနှစ် ဇူလိုင် ၁၉ ရက်၊ နံနက် ၁၀ နာရီ ၃၇ မိနစ်
မျက်မြင်ကိုယ်တွေ့ရှားပါးစွာ များပါစေသည်။

ဖိုးစိုင်း (ကျာနယ်လတ်) စီစဉ်သည်

“ဤစာအုပ်ဖြင့် ဗိုလ်ချုပ်အောင်ဆန်းနှင့်တကွ ကျဆုံးသွားခဲ့သော အာဇာနည်ခေါင်းဆောင်ကြီးများ ၏ ကျေးဇူးကို အောက်မေ့သတိရလျက် ...”

စီစဉ်သူအမှာ

၁၉၄၇ ခုနှစ်မှ ၂၀၁၇ ခုနှစ်အထိဆိုလျှင် ယခုကျရောက်မည့် ဇူလိုင် ၁၉ ရက်သည် နှစ်(၇၀) ပြည့်မြောက် အာဇာနည်နေ့ဖြစ်သည်။ အာဇာနည်နေ့နှင့် ပတ်သက်ပြီး စာအုပ်မျိုးစုံထွက်ရှိထားပါ သည်။ သို့သော် စစ်အစိုးရလက်ထက်တွင် အာဇာနည်ခေါင်းဆောင်ကြီးများ ၏ မိသားစုဝင်များ သည် အမေ့လျော့ခံဘဝအဖြစ် သမိုင်းစာမျက်နှာပေါ်မှ နှစ်ပေါင်း ၆၀ ကျော်ကြာ တိမ်မြုပ်ပျောက်ကွယ်ခဲ့ရပါသည်။ ။ ထိုကွက်လပ်ကလေးတစ်ခုကို ဂျာနယ်လစ်စာအုပ်တိုက်အနေနဲ့ စီစဉ်ပြုစုပြီး အနာဂတ် လူငယ်မျိုးဆက်သစ်များ အတွက် မှတ်တမ်းတစ်ခုအဖြစ် တင်ပြလိုပါသည်။ ။

နှစ်ပေါင်း ၆၀ ကျော်ကြာ တိမ်မြုပ်ပျောက်ကွယ်ခဲ့ရသည့် အာဇာနည်မိသားစုဝင်များ အကြောင်းကို အရပ်သားအစိုးရသစ်တက် လာပြီး နောက်ပိုင်း ကြေးမုံသတင်းစာနှင့် မြန်မာ့အလင်း သတင်းစာမှာ ၂၀၁၆ ခုနှစ် ဇူလိုင်လက ပြန်လည်ဖော်ပြခဲ့ပါသည်။ ။ မဆလ၊ နဝတ၊ နအဖစစ်အစိုးရ လက်ထက်မှာ အာဇာနည်ခေါင်းဆောင်ကြီးများ ၏ မိသားစုဝင်များ မည်သို့ နေထိုင်ခဲ့ကြရသည် ကို လေ့လာဖတ်ရှုရမည့် စာအုပ်ဖြစ်ပါသည်။ ။ အာဇာနည်ခေါင်းဆောင်ကြီးများ ၏ မိသားစုဝင်များ နှင့် တွေ့

ဆုံရာတွင် သတင်းစာတိုက်မှ သတင်းစာဆရာများ ဖြစ်ကြသည့် ဇော်ကြီး(ပဏိတ)၊ မင်းသစ် (သတင်းစဉ်)၊ သီသီမင်း၊ ဓာတ်ပုံဇော်မင်း လတ်တို့ က သွားရောက်တွေ့ဆုံပြီး မေးမြန်းရေးသားခဲ့ကြသည် များကို ပြင်ဆင်ဖြည့်စွက်ပြီး စုစည်းဖော်ပြထားခြင်း ဖြစ်ပါသည်။ ။

ထို့အပြင် အာဇာနည်နေ့ဖြစ်ပေါ်ခဲ့သည့် ဇူလိုင် ၁၉ ရက်နေ့၌ မျက်မြင်ကိုယ်တွေ့ကြုံခဲ့ရသူ လွတ်လပ်ရေး တိုက်ပွဲဝင် သခင်သိန်းဖေ (ဝါးခယ်မ)၊ ဗိုလ်ချုပ်အပါးတော်မြ ဗိုလ်ထွန်းလှ၊ ဝန်ကြီး ဟောင်းဦးဗျမ်း၊ သတင်းစာဆရာကြီး ဟံသာဝတီဦးအုန်းကြိုင်နှင့် ဗိုလ်ချုပ်ကတော် ဒေါ်ခင်ကြည်၏ တိုင်းပြည်သို့ပြောကြားသော သမိုင်းဝင်တန်ဖိုးရှိသည့်စကားနှင့် ရှားပါးစာစုများကို ပြန်လည်စု စည်းဖော်ပြထားပါသည်။ ။

နောင်မျိုးဆက်လူငယ်များ အတွက် တစ်စုံတစ်ခုအကျိုးထူးမည်ဆိုလျှင် စီစဉ်ထုတ်ဝေရကျိုး နပ်မည်ဖြစ်ကြောင်း၊ စာမူများကို ပြန်လည်ထုတ်ဝေခွင့်ပေးသည့် အန်ကယ်ဦးဝင်းထိန်၊ ဇော်ကြီး (ပဏိတ)၊ မင်းသစ်(သတင်းစဉ်)၊ သီသီမင်း၊ ဆုနှင်းလဲ့၊ ဓာတ်ပုံဌေးအောင်၊ ဓာတ်ပုံဇော်မင်းလတ် တို့ ကို ကျေးဇူးအထူးတင်ရှိပါသည်။ ။

ဖိုးစိုင်း(ဂျာနယ်လစ်စာအုပ်တိုက်)

၂၀၁၇ ခုနှစ်၊ ဇူလိုင် ၂ ရက်



ဒေါ်ခင်ကြည်၏ တိုင်းပြည်သို့ ပြောကြားခဲ့သော သမိုင်းဝင်အမှာစကား

ဒေါ်ခင်ကြည်၏ တိုင်းပြည်သို့ ပြောကြားခဲ့သော
သမိုင်းဝင်အမှာ စကား

ကျွန်မရဲ့ ခင်ပွန်းသည် ဖြစ်တဲ့ ဗိုလ်ချုပ်အောင်ဆန်းဟာ တိုင်းပြည်နဲ့ လူမျိုးအတွက် ကြိုးပမ်းရင်း လမ်းခုလတ်တွင် ကျဆုံးခဲ့ရပါပြီ။

သေဆုံးတဲ့ သူမှာ သေဆုံးပြီးဖြစ်၍ ကျွန်မ အထူးချွေထွင်ပြီး မပြော လိုတော့ပါ။ သူ့ကိုတကယ် လေးစားချစ်ခင်ကြပါလျှင် သူလိုလားတဲ့ ရည်မှန်းချက်ပန်းတိုင်သို့ရောက်အောင် သူချခဲ့တဲ့ လမ်းစဉ် အတိုင်း ဆထ

ကံထမ်းပိုးသယ်ပိုးဆောင်ရွက်ကြဖို့ လိုပါတယ်။

ကျွန်မအတွက်ပြောရမည်ဆိုလျှင် ကျွန်မခင်ပွန်းဟာ တိုင်းပြည်နဲ့ လူမျိုးအတွက် ကြီးလေး တဲ့ တာဝန်ကို ထမ်းဆောင်ပြီး ရှေ့ဆောင်ရှေ့ရွက်ပြုလုပ်နေတဲ့ အခါ ကျွန်မဟာ တိုင်းပြည်ရဲ့ တာဝန်ကို ခွဲဝေထမ်းဆောင်ခဲ့တဲ့ သဘောဖြင့် နောက်မှ နေပြီး သူ့အား အမျိုးမျိုးပြုစုအားပေးခဲ့ပါတယ်။

ယခု သူကွယ်လွန်သွားတော့ သူ့ကိုပြုစုရမည့်အစား သူချခဲ့တဲ့ လမ်းစဉ်တွင် ပါဝင်နိုင်တဲ့ ဘက်တွင် ပါဝင်ထမ်းပြီး သူချန်ခဲ့တဲ့ သူ့သွေး သူ့သား မိမိရဲ့ ရင်သွေးလေးများကို အဖေ့သားများ ပီပီ အဖေ ခြေရာနင်းနိုင်အောင် ပျိုးထောင်ပေးတော့မယ်လို့ ဆုံးဖြတ်ပါတယ်။

ကျွန်မနဲ့ ကံတူအကျိုးပေးများ ဖြစ်ကြတဲ့ အခြားကျဆုံးသော ခေါင်းဆောင်ကြီးများ ရဲ့ ဇနီး သည် များ ဟာလည်း ကျွန်မလို ဝမ်းနည်းပက်လက်ဖြစ်ကြမှာ ပါပဲ။ ဒါပေမဲ့ ကျွန်မတို့ ဟာ သူတို့ ကို ချစ်ရိုးမှန်ရင် သူတို့ ချခဲ့တဲ့ လမ်းစဉ်ကို လိုက်ကြမှ ချစ်ရာကျတော့မယ်။ သူတို့ ရည်မှန်းခဲ့တဲ့ လုပ်ငန်းစဉ်ကို သူတို့ ကိုယ်တိုင် မတွေ့မြင်လိုက်ကြပေမယ့် ကျွန်မတို့ က အကောင်အထည်ပေါ်အောင် ဝိုင်းဝန်း အားပေးကြရမှာ ပဲ။

လူထုသို့ ကျွန်မပြောလိုတာကတော့ မိမိတို့ ယုံကြည်အားကိုးလေးစားသော ခေါင်းဆောင်ကြီးများကို ရက်စက်စွာလုပ်ကြံမှုကြောင့် ဒေါသထွက် စိတ်ဆိုး၍ စိတ်လိုက်မာန်ပါလုပ်မှုကိုင်မှုကို ရှောင်ကြဉ်၍ သူချခဲ့သောလမ်းစဉ်အတိုင်း တစ်သဝေမတိမ်း လိုက်နာဆောင်ရွက်ကြပါ။ သူပျိုး ထောင်ခဲ့သော ဖဆပလအဖွဲ့ချုပ်ကြီးကို ဆထက်ထမ်းပိုးအားပေးထောက်ခံကြပါ။ သူရည်မှန်းခဲ့တဲ့ လုံးဝလွတ်လပ်ရေးကို မရမနေ ကြိုးပမ်းကြပါလို့ နောက်ဆုံးမှာ လိုပါတယ်။

(ဟံသာဝတီသတင်းစာ

ဇူလိုင် ၁၉၄၇ မှ ကောက်နုတ်ဖော်ပြပါသည်)

ကြေးမုံ ဇူလိုင် ၁၉၊ ၂၀၁၆

*

လူသတ်ဝါဒရှုတ်ချသည့် မြန်မာသတင်းစာခေါင်းကြီးပိုင်းများ

(ဗိုလ်ချုပ်အောင်ဆန်းနှင့်တကွ အာဇာနည်ခေါင်းဆောင်ကြီးများ ကျဆုံးပြီးနောက် ၁၉၄၇ ခုနှစ် ဇူလိုင်လထုတ် မြန်မာသတင်းစာများ တွင် လုပ်ကြံမှုသတင်းများ နှင့် လူသတ်ဝါဒရှုတ်ချသည့် သတင်းစာခေါင်းကြီးပိုင်းများ ကြေညာချက်များကို ရေးသားဖော်ပြကြလေသည် ။ ယင်းတို့ မှ အချို့မှာ အောက်ပါအတိုင်း ဖြစ်သည်)

အားမပေးထိုက်သောအပြုအမူ

၁၉၄၇ ခုနှစ်၊ ဇူလိုင်လ ၁၉ ရက် (စနေနေ့) နံနက် ၁၁ နာရီအချိန်ခန့်သည် မြန်မာရာဇဝင် စတင်ရပေလိမ့်မည်။ အကြောင်းသော်ကား ထိုနေ့ထိုရက် ထိုအချိန်တွင် မြန်မာနိုင်ငံအစိုးရအား တစ်မျိုးတစ်ဖုံ သူပုန်ထသည် ဟု ဆိုရမလောက် ဝန်ကြီးအချို့ စက်သေနတ်ဖြင့် အပစ်ခံရ၍ သေဆုံးကြသောကြောင့် ဖြစ်ပေ၏။

ဖြစ်ပွားပုံအကြောင်းစုံကို ဤသတင်းစာတွင် ဖော်ပြထားသဖြင့် ထပ်မံအကျယ်ချဲ့ရန် မလို။ မြန်မာအချင်းချင်း အလွန်အလွန် ရက်စက်ကြမ်းကြုတ်ရမ်းကားလှသည် ဟူ၍ သာလျှင် ဆိုလိုက်တော့၏။ ဤသို့ ရမ်းကားကြခြင်းမှာ နိုင်ငံရေးအကြောင်းရင်းသာလျှင် ဖြစ်ရမည် ။ အခြား အကြောင်း ကျွန်ုပ်တို့ တွေး၍ မရပေ။

ထို့ပြင် နိုင်ငံရေးအကြောင်းရင်းခံ ဖြစ်စေကာမူလည်း ဤမျှရက်ရက် စက်စက် သတ်ပစ်ရ လောက်အောင် သေဆုံးသူတို့ အပေါ် ကျွန်ုပ်တို့

အကြောင်းရှာ၍ မရပေ။ ထို့နောက် နိုင်ငံရေးတွင် သူ့ဘက်ကိုယ့်ဘက် အပြိုင်အဆိုင်ရှိရစေမြဲဖြစ်သည် မှန်၏။ သို့သော်လည်း ဤလိုသွေးထွက် သံယို အကြမ်းပတမ်း ရမ်းကာမှုမျိုးကိုမူကား ကျွန်ုပ်တို့ မလိုလားနိုင်ချေ။

ယခင်တလောကလည်း နိုင်ငံရေးအကြောင်းခံ၍ ဂဠုန်ဦးစောတစ်ယောက် အိမ်အပြန် သေနတ်နှင့်အပစ်ခံရစဉ်ကပင် မြန်မာနိုင်ငံအတွက် ကျွန်ုပ်တို့ စိတ်လေးခြင်း ဖြစ်မိခဲ့၏။ သို့သော် လည်း မြန်မာအချင်းချင်း ယခုလောက် ပြောစမှတ်ဖြစ်လောက်အောင် ရမ်းကားလိမ့်မည်ဟု မထင် မိခဲ့လေ။

ယခုသော်ကား ဗိုလ်ချုပ်အောင်ဆန်းနှင့်တကွ နိုင်ငံရေးခေါင်းဆောင်ကြီးပေါင်း ခြောက်ဦး တစ်ပြိုင်နက် အသက်ဆုံးရှုံးရလောက်အောင် ပြုခံခြင်းကိုထောက်သော် မြန်မာနိုင်ငံရေးသည် တဖြည်းဖြည်း ဆိုးရွားစပြု လာပြီဟု ဆိုရပေမည်။ ဤရန်စကအစ တစ်ဂိုဏ်းနှင့်တစ်ဂိုဏ်း တစ်ဖွဲ့နှင့်တစ်ဖွဲ့ မီးခိုးကြွက်လျှောက် တောက်လောင်မည်ကို စိုးရိမ်မိပေသည် ။

ကျွန်ုပ်တို့ နယ်ချဲ့စနစ်အပြုတ်တိုက်နေကြစဉ် မြန်မာအချင်းချင်း သတ်ပုတ်ကြခြင်းအမှု ရပ်တန်းက ရပ်ကြရလိမ့်မည်။ သို့မဟုတ်လျှင်ကား လွတ်လပ်ရေးနှင့်ဝေးသည် ထက် ဝေးပြီး ကျွန်ုပ်တို့ သည် ရေတိမ်နစ်ကြပေလိမ့်မည်။

သမာဓိသတင်းစာ ဇူလိုင်လ ၂၀ ရက် ၁၉၄၇

ကြေးမုံ ဇူလိုင် ၁၉၊ ၂၀၁၆

